

दिनांक 17.06.2023 को जिलाधिकारी महोदय की अध्यक्षता में जल जीवन मिशन के अन्तर्गत निर्माणाधीन पाइप पेयजल योजनाओं की प्रगति की मासिक समीक्षा बैठक का कार्यवृत्त

जल जीवन मिशन के अन्तर्गत निर्माणाधीन पाइप पेयजल योजनाओं की प्रगति की मासिक समीक्षा बैठक जिलाधिकारी महोदय की अध्यक्षता में दिनांक 17.06.2023 को जिलाधिकारी कार्यालय में सम्पन्न हुई, जिसके कार्यवृत्त का अनुमोदन जिलाधिकारी महोदय द्वारा दिनांक 26.06.2023 को किया गया। समीक्षा बैठक में निम्नलिखित अधिकारी/कर्मचारीगण उपस्थित रहे:-

1. श्री राजेश कुमार यादव, अपर जिलाधिकारी (नमामि गंगे तथा ग्रामीण जलापूर्ति विभाग), हमीरपुर।
2. श्री राजेन्द्र प्रसाद, डी०पी०आर०ओ०, हमीरपुर।
3. श्री संदेश सिंह तोमर, अधिशासी अभियन्ता, जल निगम (ग्रामीण), महोबा।
4. श्री महावीर सिंह, अपर अभियन्ता वि०/याँ०, जल निगम (ग्रामीण), चित्रकूट।
5. श्री पवन कुमार प्रजापति, डी०टी०एल०, टी०पी०आई०, हमीरपुर।
6. श्री रामा कृष्ण शुक्ल, सुपरविजन इंजीनियर, आरवी एसोसिएट्स (पी०एम०सी०), हमीरपुर।
7. श्री एस० हुसैन बाशा, प्रोजेक्ट मैनेजर, एस०पी०एम०एल०-जे०डब्ल्यू०आई०एल०(जेवी), हमीरपुर।
8. श्री मनोज कुमार, प्रोजेक्ट मैनेजर, पी०एम०सी०-एस०पी०एम०एल०(जेवी), हमीरपुर।
9. श्री रवि कुमार, पी०एम०सी०-एस०पी०एम०एल०(जेवी), हमीरपुर।
10. श्री अशोक कुमार, पी०एम०सी०-एस०पी०एम०एल०(जेवी), हमीरपुर।
11. सिद्ध गोपाल त्रिवेदी, जिला सलाहकार, यूनोप्स हमीरपुर।



पत्थौरा डांडा ग्राम समूह पाइप पेयजल योजना

सुपरविजन इंजीनियर, पी०एम०सी० द्वारा अवगत कराया गया कि पत्थौरा डांडा ग्राम समूह पेयजल (सतही स्रोत) योजना के माध्यम से कुल 148 राजस्व ग्राम लाभान्वित हैं, जिसमें विकास खण्ड भौदहा के 82 एवं विकास खण्ड सुमेरपुर के 66 राजस्व ग्रामों को आच्छादित किया जाना है। उपरोक्त परियोजना का घटकवार प्रगति निम्नवत है:-

इन्टेक वेल-एजेंसी के प्रतिनिधि द्वारा अवगत कराया गया कि इस योजना के तहत यमुना नदी, ग्राम पत्थौरा डांडा के पास इन्टेकवेल (45 एम०एल०डी०) का निर्माण किया जाना प्रस्तावित है। इन्टेकवेल का लगभग 92 प्रतिशत कार्य पूर्ण कर लिया गया है। पंप रूम के सिविल कार्य पूर्ण तथा विद्युत यांत्रिक का कार्य प्रगति पर है। एप्रोच ब्रिज का सिविल कार्य पूर्ण। जिलाधिकारी महोदय द्वारा निर्देशित किया गया कि स्वीकृत ड्राइंग डिजाइन एवं मानक के अनुरूप गुणवत्तापूर्ण कार्य कराते हुए यथाशीघ्र अवशेष कार्यों को पूर्ण कराना सुनिश्चित करें।

डब्ल्यू०टी०पी०-जे०डब्ल्यू०आई०एल० प्रतिनिधि द्वारा अवगत कराया गया कि डब्ल्यू०टी०पी० (45 एम०एल०डी०) पत्थौरा डांडा का निर्माण कार्य किया जा रहा है, डब्ल्यू०टी०पी० का सिविल कार्य 97 प्रतिशत पूर्ण कर लिया गया है। वर्तमान में डब्ल्यू०टी०पी० के एम०सी०डब्ल्यू० आर०, एडमिन बिल्डिंग, एल०एल०एफ०, रिसर्कुलेशन सम्प, स्लज सम्प इत्यादि के लगभग कार्य पूर्ण हो चुके हैं व बाउन्ड्रीवाल का

लगभग 50 प्रतिशत कार्य पूर्ण हो चुका है, शेष प्रगति पर है। डेवलपमेंट के कार्य, मैकेनिकल व इलेक्ट्रिकल कार्य किये जा रहे हैं। जिलाधिकारी महोदय द्वारा निर्देशित किया गया कि डब्लू.टी.पी. के विद्युत यांत्रिकी, डेवलपमेंट, बाउन्ड्रीवाल के अवशेष कार्यों को पर्याप्त मानवश्रम लगाते हुए यथाशीघ्र पूर्ण करावें।

सी0डब्लू0आर0:—एजेंसी के प्रतिनिधि द्वारा बताया गया कि योजना में प्रस्तावित 10 नग सी0डब्लू0आर0 के सापेक्ष अभी तक 08 नग सी.डब्लू.आर. पत्थौरा, पचखुरा, मिहुना, कलौलीतीर, भवानी, चौंदीकलां, भैसमरी तथा छिरका का सिविल कार्य पूर्ण कर लिया गया है तथा 02 नग सी0डब्लू0आर0 चन्द्रपुरवा बुजुर्ग तथा मकरांव का कार्य प्रगति पर है। योजना में 08 मीटर रूम का निर्माण किया जाना है, जिसके सापेक्ष 06 मीटर रूम का कार्य पूर्ण हो गया है तथा 02 नग पर कार्य प्रगति पर है। जिलाधिकारी महोदय द्वारा कार्यदायी फर्म के प्रतिनिधि को निर्देशित किया कि निर्धारित मैनपावर लगाते हुए स्वीकृत ड्राइंग एवं डिजाइन एवं गुणवत्ता मानकों के अनुसार सभी सी0डब्लू0आर0 पर एक साथ समानांतर रूप से कार्य कराते हुए अवशेष कार्यों को पूर्ण कराना सुनिश्चित करें।

अवर जलाशय:—कार्यदायी संस्था के प्रतिनिधि द्वारा बताया गया कि योजना में 46 नग अवर जलाशयों का निर्माण किया जाना है, जिसमें कुल 17 अवर जलाशयों में तिलसरस, भमरौली, चौंदीकला, पासुन, उडदना, गुसयारी, बिगेहना, छिरका, कैथी, परोहरी, खदराडेरा, परेधा, कालीमाटी, यादवडेरा एवं सौखर का टॉप डोम कार्य पूर्ण हो चुका है, 02 नग टॉप डोम का कार्य प्रगति पर, 01 नग पर टैंक वॉल का कार्य प्रगति पर, 08 नग पर बॉटम डोम का कार्य प्रगति पर, 07 नग स्टेजिंग का कार्य पूर्ण, 04 नग पर स्टेजिंग का कार्य प्रगति पर तथा 07 नग जी0एल0 लेवल तक कार्य पूर्ण किया जा चुका है। सुपरविजन इंजीनियर पी0एम0सी0 द्वारा बताया गया कि कार्यदायी फर्म द्वारा वर्तमान में 21 नग अवर जलाशयों पत्थौरा, कलौलीतीर, टेढा, जिगनौड़ा, अतरार, सिकरी, स्यासा बुजुर्ग, मोराकांदर, सिलौली, पिपिरौंधा, गोंचा, सायर, रतौली, भमौरा, लदार, गुढा, कैथी, वैजेमउ, चौंदीकला, भमौरा, धुन्धपुर कार्य किया जा रहा है तथा 13 नग अवर जलाशय अतररा, रोहारी, नदेहरा, रिवन, चन्द्रपुरवा बुजुर्ग, बरुआ, मकरांव, विदोखर, भवानी, छानी, मिहुना, चन्दौखी, दरियापुर पर कार्य बंद है। जिलाधिकारी महोदय द्वारा अवर जलाशयों की धीमी प्रगति पर असंतोष व्यक्त किया गया तथा जे.डब्लू.आई.एल. प्रतिनिधि को निर्देशित किया गया कि पर्याप्त मानवश्रम लगाते हुए कार्ययोजना के अनुसार सभी अवशेष जलाशयों पर एक साथ तथा समानांतर रूप से स्वीकृत ड्राइंग डिजाइन व मानकों के अनुरूप कार्य कराना सुनिश्चित करें।

राइजिंगमेन एवं वितरण प्रणाली:—फर्म के प्रतिनिधि द्वारा अवगत कराया गया कि योजना में प्रस्तावित राइजिंगमेन 306.63 किमी0 के सापेक्ष 303.26 किमी0 पाइप लाइन बिछाये जाने का कार्य पूर्ण हो चुका है तथा योजना में प्रस्तावित वितरण प्रणाली 908.886 किमी0 के सापेक्ष 892.14 किमी0 पाइप लाइन बिछाये जाने का कार्य पूर्ण किया गया है। जिलाधिकारी महोदय द्वारा कार्यदायी फर्म को निर्देशित किया गया कि यदि किसी ग्राम में पाइप लाइन बिछाने से छूट गया हो अथवा गैप क्लोजिंग का कार्य शेष रह गया हो तो पर्याप्त टीमों लगाकर अवशेष कार्यों को यथाशीघ्र मानकों के अनुरूप पूर्ण करावें।

FHTC कनेक्शन:—फर्म के प्रतिनिधि द्वारा बताया गया कि योजना में प्रस्तावित 47940 FHTC कनेक्शन के सापेक्ष 43156 नग MDPE पाइप का कार्य पूर्ण किया गया है। फर्म द्वारा 93 राजस्व ग्रामों में एच0टी0सी0 का कार्य पूर्ण तथा 19 राजस्व ग्रामों में प्रगति पर है। इस माह 286 नग हेतु MDPE/ फिटिंग्स का कार्य किया गया है। जिलाधिकारी महोदय द्वारा निर्देशित किया गया कि निर्धारित लक्ष्य को गम्भीरता से लेते हुए पर्याप्त टीमों व मशीनरी को "राउण्ड द क्लॉक" 24 घंटे दिन और रात्रिकालीन शिफ्टों में कार्यस्थलों पर लगाकर स्वीकृत ड्राइंग डिजाइन के अनुरूप तथा कार्ययोजना के अनुसार निर्धारित दैनिक लक्ष्य को प्राप्त करें।

रोड रेस्टोरेशन:—फर्म के जनरल मैनेजर द्वारा बताया गया कि अभी तक 76 राजस्व ग्रामों (गहतौली, जलाला, पत्थौरा डांडा, बरुवा, पारा रायपुरा, इसौली, इटारा, पचखुरा खुर्द, भवनीया, बदनपुर, गौरी, मिहुना, अतरैया, धुन्धपुर, चन्दौखी, महमूदपुर, दरियापुर, कन्जौली, रिगना, नरायनपुर, नजरपुर, रगौरा, बण्डा, कल्ला, धनपुरा, खण्डेहीजार, तिन्दुही किशोरीलाल, तिन्दुही किशुनचन्द्र, टोलामॉफ, परछछ, लेवा, गेहरौली खुर्द, पासुन, बिहेरका, घटकना, मैस्टा, बहरेला, अछरेला, किशुनपुर, मसगांव, धुन्धगाँव, असुई, खण्डेही, बिगेहना, चकदहा, गडेरियाखेड़ा, लारौंद, भवानी, गेहबरा, भवानी, चमरखन्ना, रतवा, एवं गुरहा) में रोड रेस्टोरेशन पूर्ण किया गया एवं 25 राजस्व में कार्य प्रगति पर है। जिलाधिकारी महोदय द्वारा निर्देश दिया गया कि रोड-रेस्टोरेशन कार्य में आपेक्षित प्रगति कम है, पाइप लेइंग के पश्चात यथाशीघ्र हाइड्रोटेस्टिंग तथा रोड रेस्टोरेशन का कार्य पूर्ण कराया जाय, जिससे जनसामान्य को आवागमन में परेशानी न हो। अधिशासी अभियन्ता, जल निगम (ग्रामीण), महोबा, सुपरविजन इंजीनियर

पी0एम0सी0 तथा डी0टी0एल0, टी0पी0आई0 जिन राजस्व ग्रामों में रोड रेस्टोरेशन का कार्य पूर्ण कराया जा चुका है, सत्यापन कराकर फोटो सहित रिपोर्ट उपलब्ध कराये।

हरौलीपुर ग्राम समूह सतही पाइप पेयजल योजना

सुपरविजन इंजीनियर पी0एम0सी0 द्वारा अवगत कराया गया कि हरौलीपुर ग्राम समूह पेयजल (सतही स्रोत) योजना के माध्यम से कुरारा विकास खण्ड के 24 ग्राम पंचायत के 39 राजस्व ग्रामों को आच्छादित किया जाना है। हरौलीपुर सतही स्रोत योजनान्तर्गत 01 इन्टेकवेल (9 एम0एल0डी0), 01 डब्लू0टी0पी0 (8 एम0एल0डी0), 12 नग अवर जलाशय तथा 05 नग सी0डब्लू0आर0 का निर्माण किया जाना है।

इन्टेकवेल:- इस योजना के तहत यमुना नदी, ग्राम हरौलीपुर के पास इन्टेकवेल (9 एम0एल0डी0) का निर्माण किया जाना प्रस्तावित है। प्रोजेक्ट मैनेजर के द्वारा अवगत कराया गया कि इन्टेकवेल का सिविल कार्य 92 प्रतिशत पूर्ण कर लिया गया है। जिलाधिकारी महोदय द्वारा कार्यदायी फर्म को निर्देशित किया गया कि पर्याप्त मानव श्रम लगाकर अवशेष कार्यों को अनुमोदित ड्राइंग डिजाइन एवं गुणवत्तापूर्ण कराना सुनिश्चित करें।

डब्लू0टी0पी0:- पी0एम0सी0 प्रतिनिधि द्वारा अवगत कराया गया कि डब्लू0टी0पी0 8 एम0एल0डी0 का हरौलीपुर में निर्माण किया जाना है, जिसका सिविल कार्य 97 प्रतिशत पूर्ण हो चुका है तथा वर्तमान में मैकेनिकल एवं इलेक्ट्रिकल कार्य किया जा रहा है। जिलाधिकारी महोदय द्वारा पी0एम0सी0 प्रतिनिधि को निर्देशित किया गया कि डब्लू0टी0पी0 का अवशेष सिविल कार्य एवं विद्युत यांत्रिकी के कार्य पर्याप्त मानवश्रम लगाकर शत-प्रतिशत अनुमोदित ड्राइंग डिजाइन एवं गुणवत्ता मानकों के अनुरूप यथाशीघ्र पूर्ण कराये।

सी0डब्लू0आर0:- फर्म के प्रतिनिधि द्वारा अवगत कराया गया कि योजना में प्रस्तावित सभी 5 नग सी0डब्लू0आर0 (देवीगंज, रिठारी, पुरई, पचखुरा एवं हरौलीपुर) का सिविल कार्य पूर्ण कर लिया गया है। योजना में कुल 06 मीटररूम का निर्माण किया जाना है, जिसके सापेक्ष सभी 06 नग मीटररूम का कार्य पूर्ण हो चुका है। जिलाधिकारी महोदय द्वारा कार्यदायी एजेंसी को निर्देशित किया गया कि सी0डब्लू0आर0 पर आवश्यक मैनपावर लगाकर स्वीकृत ड्राइंग एवं डिजाइन के अनुसार अवशेष कार्यों को शीघ्र पूर्ण कराये।

अवर जलाशय:- पी0एम0सी0 प्रतिनिधि द्वारा अवगत कराया गया कि सतही स्रोत योजना के तहत 12 अवर जलाशयों का निर्माण किया जाना है, जिसके सापेक्ष सभी 12 अवर जलाशयों का सिविल कार्य पूर्ण हो चुका है तथा वर्तमान में पेटिंग तथा फिनिशिंग का कार्य प्रगति पर है। जिलाधिकारी महोदय द्वारा निर्देशित किया कि अवर जलाशयों पर पर्याप्त मैनपावर लगाते हुए स्वीकृत ड्राइंग व डिजाइन तथा गुणवत्ता व मानकों का पालन कराते हुए अवशेष कार्यों को शीघ्र पूर्ण कराया जाय।

राइजिंगमेन एवं वितरण प्रणाली:- कार्यदायी एजेंसी के प्रतिनिधि द्वारा बताया गया कि योजना में प्रस्तावित राइजिंगमेन 84.084 किमी0 पाइप बिछाने तथा वितरण प्रणाली पाइप 184.372 किमी0 बिछाने के लक्ष्य के सापेक्ष शत-प्रतिशत कार्य पूर्ण कर लिया गया है। जिलाधिकारी महोदय द्वारा कार्यदायी फर्म के प्रतिनिधि को निर्देशित किया गया कि यदि किसी ग्राम में पाइप लाइन बिछाना अवशेष रह गया हो अथवा गैप क्लोजिंग का कार्य अवशेष हो तो पर्याप्त मानवश्रम लगाकर अवशेष कार्य को मानकों के अनुरूप गुणवत्ता पूर्ण कराना सुनिश्चित करें तथा अधिशासी जल निगम ग्रामीण, महोबा/सुपरविजन इंजीनियर पी0एम0सी0/डी0टी0एल0, टी0पी0आई0 कृपया जाँच कर ले कि पाइप लाइन बिछाने का कार्य किसी भी ग्राम पंचायत में शेष नहीं है।

FHTC कनेक्शन:- प्रोजेक्ट मैनेजर, पी0एम0सी0 द्वारा बताया गया कि योजना में प्रस्तावित 9636 FHTC कनेक्शन के सापेक्ष 9609 MDPE पाइप का कार्य पूर्ण किया गया है। 36 राजस्व ग्रामों में एच0टी0सी0 का कार्य पूर्ण एवं 03 ग्रामों में प्रगति पर है। इस माह 112 MDPE पाइप का कार्य किया गया है। जिलाधिकारी महोदय द्वारा पी.एन.सी. प्रतिनिधि को निर्देशित किया गया कि यदि कोई ग्राम/ मोहल्ला नल संयोजन किये जाने से शेष रह गये हो तो स्वीकृत ड्राइंग डिजाइन एवं मानकों के अनुरूप अवशेष HTC का कार्य यथाशीघ्र पूर्ण कराये।

हरीलीपुर ग्राम समूह भूजल पाइप पेयजल योजना

सुपरविजन इंजीनियर, पी0एम0सी0 द्वारा अवगत कराया गया कि हरीलीपुर ग्राम समूह पेयजल योजना (नलकूप आधारित) के माध्यम से विकास खण्ड राठ, गोहाण्ड, सरीला एवं मुस्करा के 168 ग्रामों को लाभान्वित किये जाना है। हरीलीपुर नलकूप आधारित योजनान्तर्गत 136 नग नलकूप, 118 नग अवर जलाशय, 1 नग सी0डब्लू0आर0 वितरण प्राणाली के लिए पाईप बिछाने का कार्य 977.42 किमी0, 103 नग स्टाफ क्वाटर, 14.23 किमी0 बाउन्ड्रीवाल का निर्माण किया जाना है। उपरोक्त परियोजना का घटकवार प्रगति निम्नवत है:-

नलकूप:-एजेंसी के प्रतिनिधि द्वारा अवगत कराया गया कि नलकूप आधारित योजना में प्रस्तावित 123 नग नलकूप के सापेक्ष 121 नग नलकूपों में लोवरिंग का कार्य पूर्ण हो चुका है, 113 नलकूपों का डेवलपमेंट का कार्य पूर्ण तथा 03 नग नलकूपों के डेवलपमेंट का कार्य प्रगति पर है। 96 कार्यस्थलों पर समर्सिबल इन्स्टालेशन का कार्य किया जा चुका है। योजना में कुल 117 नग पम्प हाउस का निर्माण कार्य किया जाना है, जिसके सापेक्ष 89 नग पम्प हाउस का कार्य पूर्ण कर लिया गया है। सुपरविजन इंजीनियर पी0एम0सी0 द्वारा अवगत कराया गया कि योजना में 23 नग पम्प हाउस पर अभी तक कार्य प्रारम्भ नहीं किया गया है। जिलाधिकारी महोदय द्वारा प्रोजेक्ट मैनेजर, पीएनसी को निर्देशित किया कि मैनपावर व मशीनरी लगाकर सभी नलकूपों पर एक साथ समान्तर रूप से कार्य कराये तथा विकसित किये गये नलकूपों में पम्प इंस्टॉलेशन की कार्यवाही कराये एवं सोलर पैनल की शत-प्रतिशत आपूर्ति सुनिश्चित करते हुए सोलर पैनल के अधिष्ठापन कार्य पूर्ण कराये तथा जिन पम्प हाउस पर अभी तक कार्य प्रारम्भ नहीं किया गया है पर्याप्त मानवश्रम लगाकर यथाशीघ्र कार्य प्रारम्भ कराये।

अवर जलाशय:-एजेंसी के प्रतिनिधि द्वारा अवगत कराया गया कि योजना में प्रस्तावित 118 नग अवर जलाशय के सापेक्ष 118 अवर जलाशयों पर कार्य प्रारम्भ किया गया था, जिसमें 66 नग अवर जलाशयों पर टॉप डोम का कार्य पूर्ण, 08 नग पर टाप डोम का कार्य प्रगति पर, 10 नग पर टैंक वॉल का कार्य प्रगति पर, 12 नग पर बॉटम डोम का कार्य प्रगति पर, 12 नग पर स्टेजिंग का कार्य प्रगति पर, 08 नग पर जी0एल0 लेबल तक कार्य पूर्ण तथा 02 नग पर खुदाई व पी0सी0सी0 का कार्य प्रगति पर है। सुपरविजन इंजीनियर, पी0एम0सी0 द्वारा बताया गया कि वर्तमान में 45 नग अवर जलाशयों पर कार्य किया जा रहा है तथा 24 नग अवर जलाशयों पर विगत कई माह से कार्य बंद है। नलकूप बोरिंग योजना के अन्तर्गत 123 नग नलकूपों के सापेक्ष 121 नलकूपों के लोवरिंग का कार्य पूर्ण कर लिया गया है तथा 98 कार्यस्थलों पर समर्सिबल इन्स्टालेशन किया जा चुका है। जिलाधिकारी महोदय द्वारा पी0एन0सी0 प्रतिनिधि को निर्देशित किया कि अवर जलाशयों पर मैनपावर व मशीनरी बढ़ाकर लगाते हुए स्वीकृत ड्राइंग डिजाइन के अनुरूप सभी जलाशयों पर एक साथ समान्तर रूप से गुणवत्तापूर्ण कार्य कराये तथा उपरोक्त अवर जलाशयों की प्रगति में तेजी लाये।

वितरण प्राणाली:-एजेंसी के प्रतिनिधि द्वारा बताया गया कि योजना में प्रस्तावित 975.28 किमी0 राइजिंगमेन बिछाये जाने के सापेक्ष शत-प्रतिशत पाईप बिछाने का कार्य 168 ग्रामों में पूर्ण हो चुका है। सुपरविजन इंजीनियर द्वारा अवगत कराया गया कि एजेंसी द्वारा अभी तक गैप क्लोजिंग का कार्य प्रारम्भ नहीं किया गया है। जिलाधिकारी महोदय द्वारा प्रोजेक्ट मैनेजर, पी0एन0सी0 को निर्देशित किया कि गैप क्लोजिंग का कार्य पर्याप्त टीमें लगाकर स्वीकृत ड्राइंग डिजाइन एवं मानक के अनुरूप गुणवत्तापूर्ण कराना सुनिश्चित करें।

FHTC कनेक्शन:-एजेंसी के प्रतिनिधि द्वारा अवगत कराया गया कि योजना में 53504 FHTC के निर्धारित लक्ष्य के सापेक्ष 53157 FHTC का कार्य पूर्ण कर लिया गया है, 136 राजस्व ग्रामों में FHTC हेतु MDPE पाइप का कार्य पूर्ण हो गया है तथा वर्तमान में 25 राजस्व ग्रामों में कार्य प्रगति पर है। जिलाधिकारी महोदय द्वारा पी0एन0सी0 प्रतिनिधि को निर्देशित किया कि यदि किसी ग्राम में गैप क्लोजिंग करने से रह गया हो अथवा कोई ग्राम/मोहल्ला पाइप लाइन बिछाने से रह गये हो तो पर्याप्त टीमें परियोजना के कार्यस्थलों पर लगाकर स्वीकृत ड्राइंग डिजाइन एवं मानकों के अनुरूप अवशेष कार्यों को यथाशीघ्र पूर्ण कराये तथा नल संयोजन घरों के अन्दर ही किये जायें।

रोड रेस्टोरेशन:-एजेंसी के प्रतिनिधि द्वारा बताया गया कि अभी तक 90 राजस्व ग्रामों में (अमगाँव, अतरा, औता, टोलराठ, बरोली खरका, वरुआ, मवेहरी, बीरा, चिल्ली, नवैनी, खरेहटा बुजुर्ग, जमखुरी, सियावरी, लिंगा, टिकुर, बिलगाँव, मसगाँव, महजोली, वगीपुरा, करही, चुरहा, खरेहटा खुर्द, सैना, अकौना, करगाँव, रावतपुरा, पवई, कुल्हेण्डा, कोथा, खराखर, खिरिया सैदपुर, उमनिया, चुरा, भैसेन, दादो, धरौपुरा, जरिया टिला, झिटकरी डांडा, कदौरा, राजामऊ, हसऊपुर सैना, कन्चौली, भुजपुर, केमोखर, खेडा, मसगाँव, टिहर, चकसौना, मिहुना, चिकासी, धनौरी, धनौरा, जखेरी, औड़ा खेरा, कुम्हरिया, इटौरा गाँव, पथखुरी, रिहुटा, सिरौधा,

चकअमरपुरा, गधार, इटायल, सरसई, टोयना, बीरवाही, एवं बान्धुर खुर्द) रेस्टोरेशन किया जा चुका है तथा 40 राजस्व ग्रामों में कार्य प्रगति पर है। जिलाधिकारी महोदय द्वारा रोड रेस्टोरेशन कार्य की धीमी प्रगति पर खेद प्रकट किया गया कि कुल 172 राजस्व ग्रामों में एच.टी.सी. कार्य पूर्ण किया गया है, जिसके सापेक्ष अभी तक मात्र 90 राजस्व ग्रामों में ही रोड रेस्टोरेशन का कार्य किया गया है, तथा सतही योजना में 39 राजस्व ग्रामों में पाइप लेइंग तथा नल संयोजन का कार्य पूर्ण किये जाने के उपरान्त अभी तक मात्र 01 राजस्व ग्राम में रोड-रेस्टोरेशन का कार्य किया गया है, जो कार्यदायी एजेंसी की कार्य के प्रति लापरवाही को प्रदर्शित करता है, जबकि रोड रेस्टोरेशन का कार्य प्राथमिकता के आधार पर किये जाने हेतु लगातार निर्देशित किया जा रहा है। जिलाधिकारी महोदय द्वारा कार्यदायी एजेंसी को निर्देशित किया गया कि जिन ग्रामों में पाइप बिछाने एवं हाइड्रोटेस्टिंग का कार्य पूर्ण हो चुका है, पर्याप्त टीम लगाकर तत्काल रोड रेस्टोरेशन कार्य पूर्ण कराना सुनिश्चित करें। कई घरों में अभी तक नल कनेक्शन तथा रोड रेस्टोरेशन कार्य पूर्ण नहीं किये गये हैं जबकि फर्म द्वारा उपलब्ध कराई गयी सूची में कार्य पूर्ण दिखाया गया है, जो उचित नहीं है।

अनापत्ति प्रमाण पत्र:- सुपरविजन इंजीनियर, पी0एम0सी0 द्वारा बताया गया कि सभी आवश्यक अनापत्ति प्रमाणपत्र सम्बन्धित विभागों से प्राप्त किये जा चुके हैं।

विद्युत संयोजन:- महावीर सिंह सहायक अभियन्ता (वि0/यां0), जल निगम (ग्रामीण) द्वारा अवगत कराया गया कि जल जीवन मिशन के अन्तर्गत हरौलीपुर ग्राम समूह पेयजल योजना (भूजल) के अन्तर्गत कुल 67 नग विद्युत संयोजन किया जाना है, जिसके सापेक्ष 56 विद्युत संयोजन का कार्य लगभग पूर्ण हो गया है। हरौलीपुर सतही स्रोत के अन्दर कुल 06 विद्युत कनेक्शन किया जाना है, सभी 06 नग विद्युत संयोजन हेतु विद्युत सुरक्षा निदेशालय से एन0ओ0सी0 प्राप्त हो गयी है तथा 04 विद्युत कनेक्शन को ऊर्जीकृत कर दिया गया है तथा 02 विद्युत कनेक्शन का कार्य प्रगति पर है। पत्थौरा डांडा ग्राम समूह पेयजल योजना के अन्तर्गत 10 नग विद्युत संयोजन किया जाना है, जिसके सापेक्ष विद्युत सुरक्षा निदेशालय से 06 एन0ओ0सी0 प्राप्त हो चुकी है तथा 02 नग विद्युत संयोजन मीटर रूम का कार्य अपूर्ण होने के कारण विद्युत सुरक्षा निदेशालय से अनापत्ति प्रमाण पत्र प्राप्त नहीं हो सकी है, जिसके कारण विद्युत कनेक्शन को ऊर्जीकृत नहीं किया गया है। अधोहस्ताक्षरी द्वारा जनरल मैनेजर, जे0डब्लू0आई0एल0 तथा पी0एम0सी0 प्रतिनिधि को निर्देशित किया कि मीटर रूम का कार्य यथाशीघ्र पूर्ण करायें तथा विद्युत कनेक्शन को ऊर्जीकृत किये जाने हेतु विद्युत सुरक्षा निदेशालय से अनापत्ति प्रमाण पत्र प्राप्त कर अधिशासी अभियन्ता वि0/यां0, जल निगम ग्रामीण, चित्रकूट को उपलब्ध कराना सुनिश्चित करें।

आई0एस0ए0:- सुपरविजन इंजीनियर, पी0एम0सी0 द्वारा बताया गया कि जनपद में कार्यरत कुछ आई0एस0ए0 द्वारा आवंटित क्लस्टर ग्रामों में प्रथम फेज की गतिविधियां पूर्ण कर ली हैं तथा माह मई, 2023 द्वारा आई0एस0ए0 द्वारा ग्राम पंचायत की खुली बैठक, महिला बैठक, पुरुष बैठक, हैण्डवॉश तथा प्रभात फेरी आदि जल जागरूकता कार्यक्रम आयोजित किये गये हैं। यूनोप्स के जिला सलाहकार श्री सिद्धगोपाल त्रिवेदी द्वारा बताया गया कि यूनोप्स आच्छादित गांवों में जल संरक्षण के लिए जागरूकता रैली गोष्ठी, वृक्षारोपण, स्वच्छता सर्वे आदि जागरूकता कार्यक्रम आयोजित किए गए हैं। जिलाधिकारी महोदय द्वारा अधिशासी अभियन्ता, जल निगम (ग्रामीण), महोबा को प्रथम फेज की गतिविधियों का सत्यापन कराये जाने के निर्देश दिये गये।

जिलाधिकारी महोदय द्वारा कार्यदायी संस्थाओं को निर्देशित किया गया कि मानवश्रम एवं आवश्यक मशीनरी बढ़ाकर समय से प्रस्तावित कार्य गुणवत्तापूर्वक पूर्ण करायें। रोड रेस्टोरेशन का कार्य प्राथमिकता के आधार पर कराना सुनिश्चित करें, जिससे जनसामान्य को असुविधा न हो। प्रयास किया जाय कि जिस गांव में कार्य प्रारम्भ किया जाय, उस गांव में शत-प्रतिशत कनेक्शन देते हुए हर घर जल करने के उपरान्त ही टीम उस गांव को छोड़ें तथा यह भी सुनिश्चित कर लिया जाय कि कार्य सम्पादन में जो सड़क/सी.सी. रोड/गलियां छतिग्रस्त हो गयी हों, उनके पुर्ननिर्माण का कार्य पूर्व की स्थिति के अनुसार सम्पन्न हो गया है। पाइप लेइंग के पश्चात यथाशीघ्र हाइड्रोटेस्टिंग कराते हुए रोड-रेस्टोरेशन का कार्य पूर्ण कराना सुनिश्चित करें। नल संयोजन घरों के अन्दर किये जाये। सहायक/अवर अभियन्ता, एस.डब्लू.एस.एम. योजना के कार्यस्थलों का लगातार निरीक्षण करते हुए मानकों का अनुपालन सुनिश्चित करायें तथा दैनिक/साप्ताहिक ऑब्जर्वेशन रिपोर्ट अधिशासी अभियन्ता, जल निगम (ग्रामीण)/पी0एम0सी0 को उपलब्ध करायें। अधिशासी अभियन्ता, जल निगम ग्रामीण, पी0एम0सी0, टी0पी0आई0 को निर्देशित किया गया कि सत्यापन करा लिया जाय कि राजस्व ग्राम के सभी परिवारों में गृह नल संयोजन दिये जाने का कार्य पूर्ण कर लिया गया है, कोई भी परिवार छूटा नहीं है तथा राजस्व ग्राम के सभी मोहल्ला/गली/वार्ड रोड-रेस्टोरेशन का कार्य शत-प्रतिशत पूर्ण कर लिया गया है तथा नल संयोजन घरों के अन्दर ही किया जाय। उपलब्ध कराये गये प्लान के अनुसार कमिनिंग प्रारम्भ करायें, ग्रामों में पेयजल की टेस्टिंग/ट्रायल शुरू कराने को वाद बन्द कर दिया जाता है, जो उचित नहीं है, निर्बाध रूप से पेयजल की आपूर्ति सुनिश्चित करें तथा 'हर घर जल' ग्राम घोषित करायें। अधिशासी अभियन्ता, जल निगम

(ग्रामीण), महोबा, टी0पी0आई0 तथा पी0एम0सी0 व्यक्तिगत रुचि लेते हुए कार्य मानक के अनुरूप, गुणवत्तापूर्ण तथा स्वीकृत ड्राइंग डिजाइन के अनुरूप कराना सुनिश्चित करें तथा कार्य में किसी प्रकार की लापरवाही न बरती जाय।
अन्त में सभी को धन्यवाद देते हुए बैठक समाप्त की गयी।

(राजेश कुमार यादव)
अपर जिलाधिकारी
(नमामि गंगे तथा ग्रामीण जलापूर्ति विभाग)
हमीरपुर।

कार्यालय जिलाधिकारी, हमीरपुर
(An ISO 9001:2015 Certified Collectorate)

दिनांक-26 जून, 2023

पत्र संख्या-138 / न0गंगे-पेय0परि0-स0बै0(2022-23)

प्रतिलिपि:-निम्नलिखित को सूचनार्थ एवं आवश्यक कार्यवाही हेतु:-

1. जिलाधिकारी महोदय को सादर अवलोकनार्थ।
2. अधिशासी निदेशक महोदय, एस0डब्लू0एस0एम0, लखनऊ को सादर अवलोकनार्थ।(ई-मेल)
3. मुख्य अभियन्ता, एस0डब्लू0एस0एम0, लखनऊ।(ई-मेल द्वारा)
4. अधीक्षण अभियन्ता, एस0डब्लू0एस0एम0, लखनऊ।(ई-मेल द्वारा)
5. अधिशासी अभियन्ता, निर्माण खण्ड उ0प्र0 जल निगम(ग्रामीण), महोबा को इस निर्देश के साथ प्रेषित कि सतत पर्यवेक्षण करते हुए स्वीकृत ड्राइंग डिजाइन व गुणवत्ता मानकों का अनुपालन कराना सुनिश्चित करें।(ई-मेल द्वारा)
6. अधिशासी अभियन्ता वि0/यॉ0, उ0प्र0 जल निगम (ग्रामीण), चित्रकूट।
7. टीम लीडर पी0एम0सी0(आर0वी0 एसोसिएट्स)/टीम लीडर, टी0पी0आई0(सेन्टिस टेक लि0) हमीरपुर।
8. प्रोजेक्ट मैनेजर, पी0एन0सी0, हमीरपुर को अनुपालनार्थ।
9. जनरल मैनेजर, जे0डब्लू0आई0एल0, हमीरपुर को अनुपालनार्थ।
10. स्टेट हेड, पी0एन0सी0/जे0डब्लू0आई0एल0।(ई-मेल द्वारा)

(राजेश कुमार यादव)
26/6/2023
अपर जिलाधिकारी
(नमामि गंगे तथा ग्रामीण जलापूर्ति विभाग)
हमीरपुर।